

राज्यात लक्ष्यनिर्धारित सार्वजनिक वितरण व्यवस्थेअंतर्गत अन्नधान्याचे सुव्यवस्थित वितरण होण्यासाठी जिल्ह्यात अन्न दिन आयोजित करण्याबाबत व सामाजिक अंकेक्षण (Social Audit) करण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन परिपत्रक क्रमांक : संकिर्ण-२०१६/प्र.क्र.१६५/२/ना.पु. १६-अ

मादाम कामा मार्ग, हुतात्मा राजगुरु चौक,

मंत्रालय (विस्तार), मुंबई-४०० ०३२

दिनांक : ३० जुलै, २०१६

वाचा :- अन्न, नागरी पुरवठा व ग्राहक संरक्षण विभागाचा शासन निर्णय क्र:- शिवाप/प्र.क्र.१९८/नापु-२८, दि.२३ फेब्रुवारी, २०१२.

प्रस्तावना :-

राज्यात लक्ष्यनिर्धारित सार्वजनिक वितरण व्यवस्थेअंतर्गत अन्नधान्याचे सुव्यवस्थित वितरण होण्यासाठी जिल्ह्यात अन्न दिन आयोजित करण्याबाबत वर नमूद दि. २३/०२/२०१२ रोजीच्या शासन

निर्णयान्वये सूचना देण्यात आल्या आहेत. तथापि, सदर आयोजनामध्ये अधिक कार्यक्षमता व पारदर्शकता आणण्यासाठी तसेच सार्वजनिक वितरण व्यवस्थेअंतर्गत सामाजिक अंकेक्षण करण्याबाबत जिल्हा यंत्रणांना सूचना देण्याचा विषय शासनाच्या विचाराधीन होता.

परिपत्रक :-

अ) अन्न दिन :- जिल्ह्यात दरमहा नियमितपणे अन्न दिन आयोजित करण्यात येऊन त्यामध्ये पुढीलप्रमाणे कार्यवाही करण्यात यावी:-

- १) अन्न दिन साजरा करण्यासाठी सर्व शिधावाटप दुकानांची जबाबदारी परिसरातील अधिकारी/कर्मचारी यांचेवर सोपवावी.
- २) सर्व गावात दवंडी देण्यात यावी व त्यास दैनिक वृत्तपत्रातून प्रसिध्दी देण्यात यावी.
- ३) सर्व लाभार्थ्यांची यादी शिधावाटप दुकानामध्ये सर्वांना पहाण्यासाठी उपलब्ध करून देण्यात यावी.
- ४) सर्व शिधावाटप दुकाने सकाळी ९:०० ते रात्री ८:०० वाजेपर्यंत उघडी ठेवण्याच्या सूचना देण्यात याव्यात.
- ५) अन्न दिनाचे उदघाटन व धान्याचे वितरण स्थानिक लोकप्रतिनिधी तसेच दक्षता समितीचे सदस्य यांच्या हस्ते करण्यात यावे.

ब) सामाजिक अंकेक्षण (Social Audit):- वर्षातून किमान एकदा जिल्ह्यातील संपूर्ण सार्वजनिक वितरण व्यवस्थेचे सामाजिक अंकेक्षण (Social Audit) करण्यात यावे. त्यामुळे पुढीलप्रमाणे लाभ होतील :-

- १) रेशनकार्डधारकांना व गावकऱ्यांना पुरवठा विभागामार्फत राबविल्या जाणाऱ्या विविध योजनांची माहिती उपलब्ध होईल.
- २) रेशनकार्डधारकांना विविध योजनेच्या धान्याचा दर व परिमाण याची माहिती उपलब्ध होईल.
- ३) रेशनकार्डधारकांना गावातील योजनानिहाय शिधापत्रिका धारकांची संख्या व यादी याबाबतची माहिती उपलब्ध होईल.
- ४) रेशनकार्डधारकांना शिधावाटप दुकानाच्या वेळेबाबत माहिती उपलब्ध होईल.
- ५) रेशनकार्डधारकांना प्राप्त झालेले धान्य व विक्री केलेल्या धान्याबाबत माहिती उपलब्ध होईल.
- ६) शिधावाटप दुकानांच्या धान्य वितरणात पारदर्शकता निर्माण होईल.
- ७) शिधावाटप दुकानातून होणारा धान्याचा काळाबाजार व गैरव्यवहार रोखण्यास मदत होईल.
- ८) रेशनकार्डधारकांमध्ये पुरवठा विभागाबाबत जागृती होऊन सकारात्मक भावना निर्माण होईल व रेशनकार्डधारकांचा पुरवठा विभागाकडे पाहण्याचा दृष्टीकोन बदलेल.

सर्व जिल्हा यंत्रणांनी वरील प्रमाणे कार्यवाही करावी.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६०७३०१६२०३०८४०६ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. द. शेवडे)

शासनाचे अवर सचिव

प्रत,

- १) मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
- २) मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
- ३) मा. मुख्य सचिव यांचे उपसचिव
- ४) सर्व विभागीय आयुक्त

- ५) सर्व जिल्हाधिकारी
- ६) सर्व उपआयुक्त (पुरवठा)
- ७) सर्व जिल्हा पुरवठा अधिकारी
- ८) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, जि. टी. हॉस्पिटल संकूल, मुंबई.
- ९) प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक.
- १०) सर्व उपसचिव/अवर सचिव/कार्यासन अधिकारी (ना.पु. कार्यासने), अन्न, नागरी पुरवठा व ग्राहक संरक्षण विभाग, मुंबई
- ११) निवडनस्ती, ना.पु. १६-अ.